
हरियाणा सरकार 


विधि तथा विधायी विभाग 


अधिसूचना 
दिनांक 03 अगस्त , 2021 


संख्या लैज . 19 / 2021.- दि पंजाब लैंड रेवन्यु ( हरियाणा अमेन्डमेन्ट ) ऐक्ट , 2020 , का 
निम्नलिखित हिन्दी अनुवाद हरियाणा के राज्यपाल की दिनांक 27 जुलाई , 2021 की स्वीकृति के अधीन 
एतद्द्वारा प्रकाशित किया जाता है और यह हरियाणा राजभाषा अधिनियम , 1969 ( 1969 का 17 ) की धारा 
4 - क के खण्ड ( ख ) के अधीन उक्त अधिनियम का हिन्दी भाषा में प्रामाणिक पाठ समझा जाएगा : 

2021 का हरियाणा अधिनियम संख्या 19 
पंजाब भू - राजस्व ( हरियाणा संशोधन ) अधिनियम , 2020 
पंजाब भू - राजस्व अधिनियम , 1887 , हरियाणा 
राज्यार्थ , को आगे संशोधित 

करने के लिए 

अधिनियम 
भारत गणराज्य के इकहत्तरवें वर्ष में हरियाणा राज्य विधानमण्डल द्वारा निम्नलिखित रूप में यह 
अधिनियमित हो : 


1 . 


( 1 ) 


यह अधिनियम पंजाब भू - राजस्व ( हरियाणा संशोधन ) अधिनियम , 2020 , कहा जा सकता संक्षिप्त नाम तथा 


है 


प्रारंभ । 


2 . 


धारा 111 - क का 


( 2 ) यह राजपत्र में इसके प्रकाशन की तिथि से लागू होगा । 

पंजाब भू - राजस्व अधिनियम , 1887 ( जिसे , इसमें , इसके बाद , मूल अधिनियम कहा गया है ) की 1887 का पंजाब 
धारा 111 के बाद , निम्नलिखित धारा रखी जाएगी , अर्थात् : 

अधिनियम XVII में 
" 111 - क . भू - स्वामियों , जो रक्त संबंधी न हों , के बीच संयुक्त सम्पत्तियों के मामले में रखा जाना । 
विभाजन .- ( 1 ) धारा 111 में दी गई किसी बात के होते हुए भी और इस संशोधित अधिनियम के 
प्रारंभ की तिथि से तीन मास की अवधि के भीतर , अधिकारिता रखने वाला राजस्व अधिकारी , 
राजस्व रिकॉर्ड में अभिलिखित सभी संयुक्त भागीदारों या संयुक्त भागीदारों , जिनके पक्ष में 
नामांतरण स्वीकृत किया जाना है , को नोटिस जारी होने की तिथि से छह मास की अवधि के 
भीतर उनके संयुक्त स्वामित्व में आपसी सहमति से विभाजित भूमि को प्राप्त करने के लिए 
स्व - प्रेरणा से नोटिस जारी करेगा : 

परन्तु यह उपबन्ध वहाँ लागू नहीं होगा जहाँ सभी संयुक्त भागीदार रक्त संबंधी हों या 
जहाँ अन्य संयुक्त भागीदार पति / पत्नी हो । 

( 2 ) यदि विभाजन किसी कारण से संयुक्त भागीदारों द्वारा नहीं किया गया है , तो राजस्व 
अधिकारी , किसी संयुक्त भागीदार द्वारा उसे किए गए आवेदन पर , उनके संयुक्त स्वामित्व में आपसी 
सहमति से विभाजित भूमि को प्राप्त करने के लिए छह मास तक का और विस्तार प्रदान कर सकता है । 

( 3 ) सभी संयुक्त्त भागीदारों से आपसी सहमति से विभाजन के लिए करार की प्राप्ति पर , 
राजस्व अधिकारी , एक मास की अवधि के भीतर , सभी या किन्ही संयुक्त भागीदारों के बीच विभाजन को 
पुष्ट करेगा और धारा 123 के उपबन्धों के अनुसार नामान्तरण रजिस्टर में किए जाने वाले इन्द्राज के 
लिए निर्देश करेगा : 

परन्तु जहाँ किसी सिविल न्यायालय में भूमि के संबंध में कोई विवाद है या जहाँ भूमि 
पंजाब शामलात भूमि ( विनियमन ) अधिनियम , 1961 ( 1961 का पंजाब अधिनियम 18 ) की धारा 2 के खण्ड 
( छ ) में यथा परिभाषित शामलात देय के रूप में अभिलिखित है या की गई है , तो राजस्व अधिकारी , ऐसे 
करार की पुष्टि करने या नामान्तरण रजिस्टर में कोई इन्द्राज करने से इन्कार करेगा । 

( 4 ) यदि विभाजन उप - धारा ( 1 ) तथा ( 2 ) में विनिर्दिष्ट अवधि के भीतर नहीं किया गया है 
और उक्त अवधि की समाप्ति पर तुरन्त , राजस्व अधिकारी संयुक्त भागीदारों में संयुक्त स्वामित्वाधीन भूमि 
के विभाजन के न्यायनिर्णय के लिए कार्यवाही करेगा और विनिश्चित करेगा : 

परन्तु राजस्व अधिकारी अधिकतम छह मास की अवधि के भीतर मामले का न्यायनिर्णय 
और विनिश्चय करेगा । 

( 5 ) उप - धारा ( 4 ) में यथा विनिर्दिष्ट संयुक्त भागीदारों में भूमि के विभाजन पर राजस्व 
अधिकारी के विनिश्चय के बाद , ऐसा आदेश राजस्व अधिकारी के विनिश्चय की तिथि से संयुक्त 
भागीदारों को नोटिस देने के बाद राजस्व अधिकारी को उनके संयुक्त स्वामित्वाधीन भूमि के विभाजन के 
लिए पृथक् और आपसी सहमति से प्रस्तुत करने के लिए संयुक्त भागीदारों को अधिकार प्रदान करने के 
लिए तीन मास की अवधि के लिए आस्थगित रखा जाएगाः 

परन्तु जहाँ संयुक्त भागीदार भूमि के विभाजन के लिए पृथक् और आपसी सहमति देते हैं , 
तो ऐसा विभाजन उप - धारा ( 4 ) के अधीन राजस्व अधिकारी के आदेश से लागू होगा और उप - धारा ( 3 ) 
में यथा उपबन्धित राजस्व अधिकारी द्वारा पुष्ट किया जाएगा । 

6 ) उप - धारा ( 3 ) या उप - धारा ( 5 ) में यथा उपबन्धित आपसी सहमति से हुए विभाजन को 
प्रभावी रूप देते समय , संयुक्त भागीदार , विनिमय , विक्रय या उपहार के रूप में भूमि का अंतरण करने के 
लिए हकदार होंगे और भारतीय स्टाम्प अधिनियम , 1899 ( 1899 का केन्द्रीय अधिनियम 2 ) के अधीन 
उद्ग्रहणीय कोई भी स्टाम्प शुल्क ऐसे अंतरण पर उद्गृहीत नहीं किया जाएगा । 

( 7 ) उप - धारा ( 3 ) तथा ( 5 ) के अधीन आपसी सहमति से संयुक्त स्वामित्वाधीन भूमि के किसी 
विभाजन के विरूद्ध कोई अपील नहीं होगी । 

( 8 ) उप - धारा ( 4 ) के अधीन राजस्व अधिकारी के आदेश के विरुद्ध कोई अपील , उप - धारा ( 4 ) 
के अधीन आदेश की तिथि से तीस दिन की अवधि के भीतर कलक्टर या राज्य सरकार द्वारा इस 
निमित्त प्राधिकृत ऐसे अन्य अधिकारी के सम्मुख दायर की जाएगी । 

( 9 ) कलक्टर सुनवाई का अवसर प्रदान करेगा और अपील को स्वीकार , परिवर्तित या रद्द 
करने का आदेश पारित करेगा । कलक्टर किन्हीं भी परिस्थितियों में अपील प्रतिप्रषेण नहीं करेगा । 

( 10 ) उप - धारा ( 9 ) के अधीन कलक्टर के आदेश के विरूद्ध कोई भी द्वितीय अपील या 
पुनरीक्षण नहीं किया जा सकेगा ।। 
3 . मूल अधिनियम की धारा 118 के बाद , निम्नलिखित धारा रखी जाएगी , अर्थात् 

" 118 - क . विभाजन के मामलों का विनिश्चय करने के लिए समय सीमा .- ( 1 ) धारा 
111 - क के अधीन नहीं आने वाले विभाजन के मामलों में , राजस्व अधिकारी विभाजन के लिए 
आवेदन की तिथि से छह मास की अवधि के भीतर विभाजन की कार्यवाहियों को विनिश्चित 
करेगा । 

( 2 ) यदि राजस्व अधिकारी अभिलिखित किए जाने वाले कारणों से नियत समय के 
भीतर विभाजन के मामले का विनिश्चय करने में असमर्थ रहता है , तो वह उस मामले के विस्तार 
के लिए विहित अवधि की समाप्ति से पूर्व पन्द्रह दिन के भीतर जिला कलक्टर को मामला प्रस्तुत 


: 


1887 का पंजाब 
अधिनियम XVII में 
धारा 118 - क का 
रखा जाना । 


करेगा । 


( 3 ) कलक्टर , आपवादिक मामलों में और अभिलिखित किए जाने वाले कारणों से , ऐसी 
अन्य शर्तों , जो जहाँ तक मामले का अतिशीघ्र निपटान सुनिश्चित करने के लिए उचित समझें , के 
अध्यधीन , वह तीन मास से अनधिक की अवधि के लिए विभाजन के मामले का विनिश्चय करने 
हेतु एक बार के लिए विस्तार प्रदान कर सकता है । 

यदि राजस्व अधिकारी , वास्तविक या विस्तारित अवधि , जैसी भी स्थिति हो , के 
भीतर किसी विभाजन के मामले का विनिश्चय करने में असफल रहता है या जिला कलक्टर द्वारा 
अधिरोपित किसी शर्त का उल्लंघन करता है , तो वह सम्यक प्रक्रिया का अनुसरण करने के बाद 
ऐसे अधिकारी को लागू सुसंगत सेवा नियमों के अधीन ऐसी शास्ति , जो विहित की जाए के 
अधिरोपण सहित ऐसी कार्रवाई के लिए दायी होगा ।। 


बिमलेश तंवर , 
सचिव , हरियाणा सरकार , 
विधि तथा विधायी विभाग । 


9262 — L.R. - H.G.P . , Pkl . 


